

IN-NAHĦLA

MA'

AGOSTINO LEVANZIN

GAZZETTA TA' CULL GINGHA BIEX TGHALLEM U TIDDEPEDI IL POPLU

Omne tulit punctum qui miscuit utile dulci.

Giebha zeuġ dac li gharaf rallat il helu ma' mehtieg.

IL POETA LATIN ORAZJU.

20.

16 TA' JANNAR 1909.

L-EUUEL SENA

FTEHM.

In-“Nahla” tohroġ cull nhar ta' Sibt, f'il għaxija.

Il hlas tagħha hu:— għal ta' Belt, ta' Furjana u ta' Ta's-Sliema hames xelini f'is-sena; għal ta' barra m'ill Belt, sitt xelini f'is-sena; u għal ta' barra minn Malta, seba xelini f'is-sena. Dan il hlas isir b'il kuddiem, u ista jsir b'is-sitt xhur jeū b'it-tliet xhur ucoll.

Hadd ma jista jssieheb għal ankas minn sena; u jecc ma iġharrafnix, għallankas hmistax kabel, li ma li hsiebux igedded, inghoddu bhala msieheb għa's-sena ta' ūara.

L-ebda rcevuata ma tghodd jecc ma tcnux iffirmata b-ismi. Min ihallas ta' sena b'il kuddiem ingiblu f'il ġurnal tnax l-avvis żghar b-xejn; min ihallas ta' sitt xhur, b'il kuddiem, ingiblu erbgha biss ma tul is-sena; u min ihallas ta' tliet xhur b'il kuddiem, ūiehed biss.

Min icun irid icompli igib l-avviż żghejr jeū acbar ihallas scond ma niftiehm.

Cull imsieheb, li jcnun hallas, jista jistaksini cull xorta ta' mistoksija basta li tcnun serja, onesta u mehtiega, u jiena nūieghbu.

In-nies ta'd-dar ta' l-imsieheb icollhom id-dritt jagħmtu il mistoksijiet ucoll.

Cull min igib għaxar imsiehbun godda, natieħ tieghu, għal sena, b-xejn.

F'in-“Nahla” ūieghduni li għandhom jictbu daūna is-Sinjuri, li huma il fjur ta' l-chittieba b'il malti:—

G. Borg. M. A. M. D. Id-Direttur ta' l-Gonna Pubblici;— Ġusè Bosco ta' Bona;— Censu Busuttill, l-Ispettur ta' l-Ischejjet ta' l-Gvern;— il Patri Majjistru Lorenz Caruana. O. P.;— G. Darmanin-Demaġo, P.L.; Ġanni Gulia. C.F. M.D.;— A. Lucchese. P.L.;— Il Curunell u Professur Lorenz Manché, M. D.;— in-Nutar C. Micallef De Caro;— E. Mifsud Axiak, P.L.;— V. Mifsud-Bonnici;— G. Muscat-Azzopardi. P.L.;— A. Muscat-Fenech;— Il Cav. u Prof. Napuljun Tagliaferro, li chien Direttore ta' l-Educazzjoni;— G. Vassallo;— il Canoncu Vella ta' Għaūdex;— George J. Vella ta' l-Cajr;— il Professur Temistocle Zammit. M.D. id-Direttur ta' l-Muzeū;— Ġusè Zammit. P.L. u oħrajn.

Hadd ma jista jiehu premju ta' loġħob jecc ma jcnun imsieheb u jcnun hallas l-abbonament.

Il manoscritti ma nregġuhomx lura.

L-ittri għandhom jimbagħtu collha il Belt, 37, Strada S. Gioanni; fejn isir ucoll cull ftehm fuk l-avviżi ecc.

A. Levanzin B.A., C.P., P.L. *Direttur-Proprietarju.*



L-Industriji Maltin.

Billi minn dac li stajt ni-ma l-articoli li gibe f'in-“Nahla” fuk l-industriji maltin intgħogħbu hafna, thajjart li illum ucoll immur nitchellem magħcom fuk l-istess haġa billi issa saret ucoll il Cummissjoni li tant xtakna u għalecc cull min iħobb lil dana l-imsejchen pajjis għanda jgħin lakxa' biex l-affari tirnexxi b'ūiecc il gid.

Il habib tiegħi u corrispondent Ġuzè Bosco ta' Costantina baġħatli dana l-articolu li jiena sejjer ingib b'il pjacir, u għalchemm nahseb li għal dac li jixtiek hu il Gvern tagħna ma tantx sejjer jati ūiden, iżda ma irridx nonkos minn dmiri li ma inxandarx dac li minn kiegh kalbu jixtiek il patriott fabib tagħna ta' l-Algerija.

Mela dana is-Sur Bosco chitibli:

“Għażiż Sur Levanzin,

Jiena krajt f'in-numru 15 ta' in-“Nahla” l-articolu li inti ctibt b'tant hegga u għakal dūar in-tūkkif f'Malta ta' x-industriji.

F'is-sabiha Algerija fejn inghammar jiena hafn industrija li tista jssir Malta bla għaūġ ebir.

Naraū, immela, x'inhi dina l-industrija u jecc tghodd x għalina il Maltin.

Fl-Algier hemm fabbrica li għandha l-appalt ta' l-gvern militari u li tista tghid tlibbes is-suldati collha ta' l-Algerija u ta' l-Tunesija jecc m'hux ta' x: bnadi oħra ucoll, minn rasem sa riegħhom.

F'dina il fabbrica jiffasslu u jinhietu l-uniformi ta't-tropop ta' da'na l-artijiet; u ghandha ucoll isiru iz-zraben tagħhom Biċċa minn dana ix-xogħol jintgħamel f'il fabbrica stes biċċa jinhadem barra għand il particular. B'qlana il mod il fabbrica tħaddem mijiet ta' nies.

Ix-xogħol ta'z-zraben isir b'mod li min jaħdem ma hemmx b'zonn b'il fors icun ta's-sengħa; għaliex iz-zraben iġħaddi minn għoxrin id; min iħit b'il macna, minn jagħmel it-taccun minn isummar u x'naf jien.

Is-sid ta' dina il fabbrica stgħana f'il hin li għajjex hafna nies.

Dari dana ix-xogħol chien isir f'Parigi; izda meta f'Algerija ra' li da' hafna flus chien hiegin m'il pajjis tħabtu hafna biex issir f'il post u inexxielhom, ballec!

Issa ingħid jien dac li kieghed isir fl-Algier ma jistax ucoll isir f'Malta?

Għala Malta li fiha jpoġġu it-tropop collha ta' l-art u ta' l-baħar ta' l-Mediterran ma għandix tformilhom hi b'il hiejjeg? Fejn jinhadmu il hiejjeg u iz-zraben ta's-soldati ta' l-Egittu ta' Cipru u ta' Giblta, u ta' baħrin ta' l-bastimenti ta' l-guerra collha li jpoġġu f'da'nc il pirtijiet? Ma jistgħux jigu mahduma f'Malta?

Naturalment dana ix-xogħol jintgħata bl-appalt u xejn ma jimporta billi min jiehdu jkun ingliz je' malti basta ix-xogħol isir Malta u m'il maltin.

Jiena da' l-progett ma hlomtx bih illum, għaliex xi għoxrin sena ilu gibtu f'il mejjet "Habib Malti," il mibchi Sigismondu Savona, li chelli ix-xort nara f'gunju ta' l-1907 u li chien tani ir-ritratt tiegħu b'decica,—chien uezen dac li ctibt jien ferm snin nara f'il "Malta Tagħna" gazzetta li dac iz-zmien chienet taħt it-trigijia ta' l-chir patriotta u li cont nic-teb fiha jien ucoll.

Dana hu l-articolu sabih ta's-Sur Bosco u chiecu il Gvern irid tasseu jakbez għalina biex f'Malta ikanklilna ftit ta' x-xogħol jista jthabat biex da'nc l-appalti isiru f'Malta b'gid chir ta' hafna haddiema ma tin. U chiecu chien jaħdmu m'hux biss il hajjata u l-iscrapar, izda in-nissiega ucoll għaliex ma chienet tcun xejn ha'ga cbira chiecu da'nc il hiejjeg isiru ta' l-lanchè li jinhadem tant tajjeb ha'nc Malta u li jghodd tant għal l-uniformi. Chiecu immela id-drappijiet jintisgu f'Malta f'loc l-antipatu Kaki, u jinhadmu hiejjeg minna ucoll tasseu li chif ka is-Sur Bosco tcun ta' gid chir għalina.

Izda billi il Kaki jigi m' l-Inghilterra u hafna xogħol isir hemm ucoll hi ha'ga karsa hafna għal Gvern tagħna biex inehhi die il-lokma hobz minn halk l-inglizi biex jatiha l'elna il maltin u l-actar billi il hiejjeg ta's-soldati u ta' l-baħrin isiru m'it-taxxi ta' l-Inghilterra u għalecc l-inglizi jippre-tendu b'ir-raġun li għandhom jagħmlu ix-xogħol huma. Biss f'Londra bhal ma henneu tant għal ta' Messina ihennu ftit għal għacs tagħna ucoll, nafseb li ma jagħmlu xejn ha'zin għaliex jecce jagħmlu se'ua li jhennu għa's-sudditi ta' nazzjo-nijiet oħra ma jagħmlu l-ebda dnub chiecu jaħsbu ftit ucoll li jimirhu għa'd-dell ta' l-bandiera ingliza!



Il membri li il Gvernatur għoġbu jahtar biex jiehdu sehem f'il Cummissjoni li għandha tistudja liema industrij jistgħu jithanklu f'Malta huma da'nc —

L'Onor: S. Cachia Zammit—President.

E.P.S. Roupell D.S.O.—L-Assistent Segretarju.

Il Marchis u Onor: Mattei.

Il Curunell J. Francia M.V.O.

Il Professor N. Tagliaferro I.S.O.

Il membri huma magħzulin tajjeb hafna għaliex huma collha nies li jimfhu u li jecce iridu tasseu jaħdmu jistgħu jagħmlu hafna gid lil pajjis, u għalecc nitma li fl-aħħar naslu f'xi ha'ga u li dina id-darba ma incunux hiejna għal xejn hafna cliem u chitba bhal drabijet oħra.

Intgħazlu ucoll m'il Gvernatur il membri ta' l-Cummissjoni l-oħra li inhokot biex tara x'jista jsir biex jingibdu il passigġier i f'Malta u li huma da'nc:—

Il Marchis u Onor: Dr: Mattei—President.

E.P.S. Roupell D.S.O.

Il Marchis Testaferrata-Olivier.

Captain Worcester.

Antonio Lanzon.

M'il għazla ta' da'nc il membri ma jiddispjacinix l-ankas u nitma li jaħdmu u jħabbu mohhom ftit shif biex nara' chif nagħmlu u nigbdu f'pajjisna ftit minn da'nc il frustieri li f'loc li jerdgħulna demma jħallulna ftit flus minn tagħhom f'pajjisna.



AHBARIJET TA' BARRA.

Messina għandha tarġa tinbena izda m'hux kabel ma jghaddu sitt xhur.

F'Giarre u Riposto inhasset tghezziza ka'ncija ta' l-terremot u ukghu xi djar u x'imchien xpaccat l-art.

Il Ministru Orlando sgura li f'Messina intilfu ma' l mit elf ruh, li magħdudin ma da'nc ta Reggio u ta' l-bliet l-oħra jagħmlu forsi l-acbar numru li katt intilef f'terremot uehed 200,000; għaliex s'issa, għalchemm l-acbar terremot li sar f'id-dinja chien dac ta' l-gzejjer ta Sumatra li sar xi tncx il sena ilu u li fih ni'zlu gzejjer sha' u tellghu oħrajn godda izda it-terremot li l-actar mietu nies fih chien dac ta Jeddo f'il Gappun, li sar fl-1703 u li fih inkerdu ma' l 190,000 ruh

Fl-aħħar mitt sena inkerdu b'it-terremoti actar minn miljun ruh!

L-Australja bagħtet 10,000 lira għal vittimi ta' l-terremot.

Sa' l 4 ta Jannar ge' salvati minn Messina 15,559 ruh. 12,270 salva'nciom il baħrin taljani, 1,139 il baħrin inglizi, 1,255 ir-russi u 400 it-tedeschi.

B'collox bejn bliet u irhula mirduma je' maħsusa m'it-terremot jingħaddu tmienja u tletin.

F'Naz, belt fl-Isvizzera ukaka is-sakaf ta' l-Cnisja u bakghu mejtin uehed u tletin u hamsa feruti.

Li Camra ta' d-Deputati Taljani tat setgha li jonfku miljun u mitejn elf lira sterlina għal b'zonnijiet ta' l-vittimi ta' l-terremot.

Terremot iehor inħas nħar l-t-Tlieta f'il għodu Fl-A'ustrija minn Serajevo sa Triesti.



Nirringrazzja b'kalbi, collha l-is-Sur Fons Galea ta' l-ctieb b'it-taljan li bagħtilna "Il Diacono S. Lorenzo" u li hu il pani gircu sabih li il mibchi Patri Urso chien għamel il Birgu fl'1908.

Dan il ctieb hu stampat tajjeb hafna m'is-Sur Muscat u tieghu għoġobni ucoll hafna il cartellun li għamel għa's-Serata ta' l-flotta americana. Għallinkas l-istampa f'Malta miexja hafna u ix-xoghlijiet li cull tant tara jatuc pjacir. Is-Sur Critien jagħmel xogħol ta' cartelluni sabih u eżatti hafna ucoll.

★

Nhar it-Tlieta li gejjin, 19 ta' Jannar, f'it-tmienja u nofs ta' f'il għaxxia, f'is-"Soldiers and Sailors Institute" ta' Belt iż-żagħżuħ intelligenti Albertu Laferla sejjer jagħmel bl-Ingliż konferenza interessanti hafna "Prehistoric Malta." Is-soġġett hu difficili hafna iżda billi naf li s-sur Laferla meta jindahal għal haġa jistudjaha seŭna, nitma li jgħarrafna b'hafna hūejjeġ godda u sbih fuk din l-epoca li nafu hecc ftit fukha.

Lil dana iż-żagħżuħ li kieghed tant jiehu interess m'il l-Istorja tagħna, fahhartu ġa, chif chien jisthokklu, f'numru iehor ta'n-"Nahla" fuk konferenza ohra li chien għamel. bl-Ingliż ucoll, fuk il Franciżi f'Malta; u irrid inkaŭūilu kalbu biex icompli f'daŭna l-istudji u halli l-Ingliżi jingħallmu l-istorja tagħna biex forsi xi uhud minnhom jippersuadu ruhhom li aħna conna popolu civilizzat kabilhom u li aħna ma aħniex die il merhla "natives" chif jifhmu huma.

★

F'tit granet ilu ūasal f'Malta is-Surmast Seppilli, l-aŭtur ta' l-opra il ġdida li sejjra issir f'it-Teatru Manoel imsejja "LA NAVE ROSSA." Dina l-opra intgħoġbot ūisk Barra u ġa saret f'hafna teatri u għalecc xtraha l-Editor Sonzogno u lil Seppilli ordnalu li jictiblu opra ohra. Nixtiek b'kalbi collha li dina l-opra tintgħoġob haŭn Malta ucoll; ūaħda biex jiehu jacir is-Surmast Seppilli li tkankal u ġiè f'pajjisna, li hl l-eŭuel darba, sa fejn naf jien, li aŭtur ta' opra ġiè f'Malta biex jassisti għal l-opra tiegħu, u it-tieni biex b'xi mod jigu irricompensati ftit is-Sinjuri Gollcher u Zammit li ma beżgħux għal flus u kieghdin jagħmlu cull ma jistgħu biex jiccontentaŭ lil pubblicu malti billi jatuh hafna opri godda u sbih.

★

Billi haŭn Malta haŭn hafna li jieħdu interess cbir fl-istudji tax-xjenzi hecc imsejhin PSICHICI, igifieri ipnotismu, spiritismu, telepatija, chiaroveġgenza, manjetismu animali, u jiena hsiht li jixrak li tinholok haŭn Malta soċjetà bħal daŭc li hemm Barra biex daŭc collha li jhobbu jistudjaŭ daŭn ix-xjenzi jecnu jistgħu jgħinu lil xulxin. Għalecc nhar il Hadd li gej, 17 ta' Jannar, f'it-3 ta' ūara nofs inhar, daŭc collha li jixtiek li issir dina is-Soċjetà huma mitlubin li jigu għnndi Ta's-Sliema, Strada San Vincenzo No 12 biex natu bidu għal dina is-Soċjetà u biex naraŭ x'ūiehed jista jagħmel biex daŭna l-istudji f'Malta jimxu il kuddiem.

★

Ġużè Micallef, ta' l-Insida u li jokghod f'Vallone Birchir-cara pumru 86A talabni biex nirraccomanda lil Cappillan ta' l-Insida biex nhar ta' Hadd il kuddies johroġ b'il hin fiss u m'hux min imur f'il cnisja jeŭ isib zeuġ kuddisiet jeŭ ma jsib xejn u jdum jistenna hafna; u li it-tkarbin isir actar f'hin kasir biex min icun fjacc u jrid jitkarben ma jokghodx jistenna siegħat sħah. Chitibli li ma hemmx min ikarar b'iz-zejjed, li il cnisja tinzamm mahmuga ūisk u f'id-dlamm Jecc dan li kal au minnu il Cappillan ta' l-Insida li hu kassis rispettabbli hafna jista jagħmel xi haġa għal gid biex ma jhallix in-nies ta' l-parroċca tiegħu tghemghem u biex id-Dar t'Alla tinzamm aħjar.

Chitibli ucoll li mar għaxar darbiet il Curja ta' l-Iskof biex jagħmel il grizma lil tifel tiegħu u li ma sabx l-Iskof jeŭ ma satax jinkeda u għalecc it-tifel tiegħu baka bla grizma, u li chiteb sa iħtra u ma ūieġbuhx għaliha. Jecc inhu chif kal, l-Iskof, li għandu tant kalbu tajba, jista jagħmel xi haġa biex il fkar ma jokoghdux jiggereŭ il Curja halli iagħmlu il grizma l-uliedhom. Jiena ma għamiltux dan biex inčanfar lil hadd iżda biex insamma il lehen ta' l-poplu u biex jista jsir xi gid f'il Cnisja t'Alla.

★

Fis-6 ta' Jannar ta' l-1906 saret Soċjetà il Hamrun ta' l-"Mutuo Soccorso" taht l-isem ta "San Giuseppe" f'il Casin ta' l-Banda ta' dan l-isem, għal bandisti biss. Issa daŭn il granet il Cunitat mitlub minn bosta soċji ta dan il Casin ta' l-Seduta Generali, il privileġġ li jistgħu jidhlu is-soċji l-ohra ta' l-casin ucoll.

Cull soċju f'il cas ta' mard jiehu xelin cull jum u jcollu it-tabib u il medicini b'xejn. U għall dan collu x'inhu li jħallas? Zeuġ soldi biss f'il ġingħa. M'hemmx bżonn li jecun m'il Hamrun; basta minn Malta u Soċju f'il Casin li semmejna. Is-Soċji f'dan il Casin ihallsu sitt soldi f'ix-xahar f'dan iż-żmien hecc hażin Soċjetà bħal din għal Malta hi ta' gid cbir.

Minn jecun irid jidhol f'ha jista igighel lil xi hadd m'is-soċji biex jipponieh bħala soċju f'il Casin. Jiena nirraccomandaha b'kalbi collha għaħex il għakda bejn in-nies ta's-snaġja jagħmel il kaŭŭa, u cac il ftit li ūiehed ihallas ma tul ix-xahar ma jaraŭ xejn iżda meta jimrad ibiercu. Għamlu bħan-nemla u ma jibdiecomx.



B'għasra ta' kalb chira sejjer inħabbar it-telfa kalila ta' ūiehed m'il l-aħjar tobba li chellna

SALVU GRECH

li fl-aħjar ta' ħajtu ħalla dana il ūied ta'd-dmugh ūara li ġarrab tant ksim ta' kalb b'it-telfa ta' martu u ta' bintu u li cheddeŭ hafna il kalb tajba tiegħu.

It-tabib Grech chien ūiehed m'il aajar tobba għal hlasijiet ta'n-nisa u għalecc ġiè maħtur bħala Professur ta' l-Università u ta' l-Ispitar. Nitolbu l-Alla li jcollu ħniena minn ruħu u li jatih il mistrieh ta' dejjem.

Nhar il Hamis, f'Ħattarc, ħalla dana il ūied ta'd-dmugh

G'ANNI CHETCUTI

ta' 22 sena, u li chien Assistent fl-Iskola ta' l-Gvern u Deputat ta' l-Casin "La Stella Levantina."

Itolbu għal mistrieh ta' ruħu.



IL MISTOKSIJA OHT IL GHERE.

Lil C. P. (Il Belt).

Kalulec li int marid b'in-nevrastenija u tixtiek taf liema hi l-aħjar cura biex tfejjakha. Inūieġbec biex niccumentac. Ibda biex tara m'nhiex giè il gheja ta'n-nervi u serrah ffit. Jecc din in-nevrastenija kabditac billi tistudja ūisk, billi tinchedd jeū tagħli ūisk b'xi disgrazzja li ġratlec, leūtel cura hi li idderri u li isserrah m'ix-xogħol li jkun kiegħed ichiddec. Ghejn ruħec b'ichel sustanzjus, u orkod chemm tista. Jecc in-nevrastenija tcon għad f'il bidu billi idderri, torkod u issostni ruħec nifhem li jkun biż-zejjed. Jecc thoss in-nervi jixgħelu għali okgħod għal xi żmien mistrieħ, f'xatt il baħar; jecc thoss bħal tokla cbira u ma tiflaħx u ma għandec kalb tagħmel xejn fittex l-arja ta' l-campanja. Jecc in-nevrastenija tcon gejjja minn x'inquiet f'id-dar, tbiegħed għal xi żmien għaliex jecc tibka f'id-dar l-ebda cura ma tcon b'iz-zejjed għaliex l-ankas haġa ta' xejn targa tixgħellec in-nervi. Il għaūm jagħmillec tajjed ucoll tasta tiehu ir-resħa u titla; u tagħmillec tajjed ucoll il bexxiexa bl-ilma frisc fuk is-sinla ta' dahrec. Cul spiss u ffit, basta icħel sustanzjus u hafif. Katt titħaddec fuk dac li thoss, u timliex rasec b'dac li jgħidulec; jecc tista għamilha ma min hu allegru u ma min ikaūūilec kalbec.

Jecc il marda tcon actar kaūūija hemm bżonn li tchellem it-tabib u tiehu xi medicini; izda okgħod attent li ma tbaġħbasx il medicini ūaħdec għaliex tista tagħmel actar deni milli gid.

Kis li issib tabib tajjed li jccurac actar b'il cliem in-chella b'il medicini għaliex jecc jagħraf ikaūūilec kalbec jisūa izjed minn spizzzerija shieħa medicini. Okgħod għal dac li jgħidlec u la tokgħodx tbiddec tabib cull jum u iżżanżan cura ġdida cull jum. Jecc imbaġħad tixtiek tgħin ruħec b'xi medicina hallini nrraccomandalec ūaħda jien u ma jibdielecx. Bħala spizzzar u bħala ūieħed li ili xi għoxrin sena mahkur m'in-nevrastenija li katt ma fe jakt seūūa għaliex katt ma ridt inserrah m'ix-xogħol zejjed, nista natic xi parir li jisūa għaliex ta' ūieħed imġarrab.

Ūaħda m'il l-aħjar medicini li sibt hi dic magħmula fuk ir-ricetta ta' l-għaref Professur De Giovanni ta' l-Università ta' Padova u li għamel studji cħar fuk din il marda u li fukha ucoll chiteb opra famusa "Nevrosi e Nevrasena" u għalecc bniedem li sata jati parir tajjed. Dana il għaref tabib ūara hafna ħsieb u taħbit sab medicina li biha fejjak hafna nies u f'ixx dina il medicina ma tmutx miegħu u biex ma tib-kax tagħmel il gid lil daūc biss li chellhom dic il cbira xorti li jakgħu taħt idejħ, tagħta lil Soċjetà biex ixxerridha ma'd-dinja collha. Dina il medicina hi imsejjha, "L'Antinevrotico De Giovanni" u li timb'eh fi flixchen lesti u li haūn Malta naf li tinsab għand l-Ispizzzar Fredu Cumbo ta' Strada Rjali ta' l-Belt.

Dina il medicina ippruvaūha u fahħruha l-aħjar tobbja ta' l-Italja, bħal ma huma il Professuri Baccelli, Lombroso, Grocco, Morselli, Mantegazza, Tamburini, Albertoni, Vitali, Tommini, Riva, Galvagni, Colombo, Marro, Quirico, Lapponi, Biondi, Romiti, Tomaselli u oħrajn u għalecc ma hemm l-ebda dubju li dina il medicina hi ūaħda minn daūc il hafna li jsiru minn xi imposturi biex jiximcu il flus minn but in-nies. Jiena krajt ucoll ir-ricetta ta' l-Prof. De Giovanni, għaliex ma hix haġa segrieta, u nista ngħidilcom li il medicini li jidhlu fiha ma jistgħux icumu aħjar biex isaħħu in-nervi għajjiena. Tisūa ucoll hafna contra l-isterismu u l-ipocondrija. Billi ūieħed jipprova xi ffit flixchen ma jagħmel xejn haūn.

Lil J. B. (Il Belt)

Trid taf x'opinjoni għandi ta' l-Ispiritismu u jecc dac li jgħidu li jaraū hux minnu jeū jecc hux daħc f'il ūieħ. Niccumentac.

Jiena għad li krajt l-aħjar cotba li inchtbu fuk dina il haġa ingħidlec is-seūūa b'għajnejja ma rajt katt xejn u għalecc ma nista niżgurac minn xejn fuk ix-xhieda tiegħi. Biss nista ingħidlec li il cotba li krajt huma ta' xjenzjati cħar, imfahħrin ma'd-dinja collha, u li ma għandhom l-ebda interess li jgħidu haġa b'oħra u li ma tantx jtkarrku malajr. Fl-Inghilterra jemmu bl-Ispiritismu it-tliet għorrief cħar Russel-Wallace, Lodge u Crookes; fi Franza, Flammarion, Richet, De Rochas u Dariex; fi-Italja, Lombroso, Morselli, Bottazzi u Porro; Akasoff f'ir-Russja u Nostig f'il Germanja. Jidhri li l-opinjoni ta' daūn il hafna nies cħar hi b'iz-zejjed biex tipersuadina li l-Ispiritismu ma hux ħrafa jeū daħc f'il ūieħ. Il "medji" (igifieri daūc li għandhom is-setgħa li iġegħluc tara l-ispirti) l-actar famusi, bħal ma huma Eusapia Paladino, Politi, Mrs Piper, De L'Esperance u tant oħrajn geū studjati għal snin minn soċjetajjiet ta' xjenza u daūna collha kalu, b'fehma ūaħda, li dac li raū chien minnu u li ma sata jsir bl-ebda kerk. Lombroso u Morselli sguraūna li raū l-om-mhom mejta, li chellmithom u biesithom u li kaltilhom hūej-jeġ li huma biss setgħu jafuħom. L-ispirtu King halla ix-xebħ ta' ūieħu f'it-tkiek li sar bħal gelatina u hadu il forma f'il gips li cull min chien jaf lil King haġ għarafha. Dana rah u kalu Lombroso stess li zamm għal żmien tūil lil Eusapia Paladino f'daru biex studjaha tajjed u ūara l-istudju li għamel minn għadu kalil ta' l-Ispiritismu sar ūieħed m'id-difensuri l-actar cħar tiegħu. L-istess ġara minn Morselli, li hu ūieħed m'il acħar xjenzjati ta'd-dinja, li studja għal żmien tūil f'daru lil Paladino u issa hareġ ctieb famus li fiħ kal li dac collu li ra hu veru u li hu ma satax jtkarrak billi ha il fotografija ta' collox, u għalecc jecc sata jara haġa b'oħra hu, il hgieġa ta' l-fotografija ma setgħet titkarrak katt.

Il chir Crookes ta' l-Inghilterra chiteb hafna fuk l-esperimenti li għamel bl-ispirtu Katie King, li m'hux biss ha hafna ritratti tagħha kuddiem hafna nies izda sa laħket katgħitlu u tatu noccla minn xagħarha! Li l-imūejjed jintrefgħu m'il l-art ūieħidhom, li fuk carta tigi id li tictieb dac li tcon ħsibt f'moħħoc, li oġgetti tkal jtkanklu u imorru f'loc iehor bla ma jidher hadd li jefagħhom, li jidhru nies mejtin li cull-hadd jagħrathom u jitchellmu, u jbusu jeū isaūūtu lil minn icun hemm, li jhalluc tmisshom, tghannakhom, tizinhom, li jħalluc saħansitra tiehu f'il gips il forma ta' idejhom jeū ta' ūieħom huma collha hūejjeġ li it-tobba u il għorrief collha li sem-mejna raū b'għajnejhom u messeū b'idejhom u sguraūna li la tkarrku huma u lankas ma għandhom interess ikarrku b'ina. Barra minnhom kaluh ucoll hafna nies oħra li marru biex jidhcu u biex jicxfu l-aġħar ta' l-ispiritisti u hargu imchexxa jemmu. Mela għad li jiena ma rajt katt xejn b'għajnejja, billi naf x'jis-ūeū il għorrief li semmejtlec, ma għandi l-ebda raġuni li ma nemminx li dac li kalu hu minnu; għaliex jiena ma nistax ingħid li ma teūistix Londra billi katt ma rajta. Jecc nemmen li hemm Londra għax kaluh eluf ta' nies, għandi nemmen ucoll fl-Ispiritismu għaliex jemmu u jisguraū li raū eluf ta' nies. Mela il fatti huma veri u jkun bahnan dac li jichad li ma humiex bla ma jkun mar katt f'seduta ta' l-Ispiritismu. Biss ma nistgħux ingħidu chif jigru daūc il hūejjeġ għaliex ix-xjenza għadha dgħajfa biex tisser dana. Ma nafux jecc hux tasseū huma erūieħ ta' mejtin, jecc humiex hūej-jeġ naturali jeū soprannaturali. Il għorrief ma jakblux fuk dan f'il fehmet tagħhom u għalecc nimla halki bl-ilma u niscot.

Il kuddiem nithaddtu actar f'it-tul.

Lil A. B. (Sliema).

Trid taf jecc l-istenografija hix antica u liema hu l-ahjar sistema li haun illum biex titghallmu. Inuiegbec li l-istenografija fi zmien is-sultan David chienu jafu ga xi haga bhala. Fi zmien ir-Rumani chienet tissejjah "note tironiane" billi is-sinjali chienet holokhom Tirone. Fl-Ingilterra u f'xi pajjisi ohra mexa ghal hafna zmien is-sistema Taylor, izda meta gie is-sistema foneticu ta' Pitman cullhadd beda juza lilu. Biss krajt bosta drabi li illum hemm zeug sistemi hafna ahjar m'il Pitman, izda dana sejjer inghidulec fuk cliem haddiehor billi jiena ma studjajthom seuna katt.

Is-sistema Gabelsberger jimxi hafna fil Germanja billi ivvintah tedesc; jimxi ueoll hafna fl-Italja billi irrangah ghal l-ilsien taljan certu Noe u ghalecc fl-Italja isejjhulu is-sistema Gabelsberger-Noe u jfahhruh uisk. Fl-Ingilterra miexi ucoll hafna is-sistema Sloan-Duployan li tieghu rajt il cotba u f'xi huejjeq ghogobni hafna actar m'il Pitman. Is-sistema Duployan jimxi hafna fi Franza; Sloan irrangah ghal l-ilsien ingliz. Is-sistema Pitman irrangah ghal l-ilsien taljan Francini izda hafna li jifhmu jghidu li is-sistema Pitman ma hux tajjed uisk ghat-taljan u li ghal dana l-ilsien ahjar hafna is-sistema Gabelsberger-Noe. Mela jecc inti trid tistudja l-istenografija biex ticceb b'it-taljan tghallem is-sistema Gabelsberger-Noe; jecc ghal l-ingliz kabel titghallem is-sistema Pitman ati dakka ta' ghajn l-is-sistema Sloan-Duployan gha'x kieghdin ifahhruh hafna u billi gie ura il Pitman xi haga ahjar fih dejjem.

Lil M. G. (Floriana).

Biex tonkox ismec je' xi disinn fuk l-azzar ghamel hecc. Ixtri f'it solfat ta'r-ram (dac li jghidulu "cupru") u hollu fi f'it ilma. Hu bicca sapun, xarrabha f'it u ghaddi biha l-azzar li fuku trid ticceb b'mod li fuk l-azzar tibka bhal zliega hoxna. Icteb je' hozz b'lapes dac li trid basta ixarrabu f'il cupru mahlu li tcun lestejt. Hallieh ghal f'it minuti u imbaghad ahsel u ixotta tajjed u tara li il chitba je' id-disinn li ghamilt hargu sbih hafna fuk l-azzar.

Lil M. G. (Il Belt).

Ghedtli li tiddellitta hafna b'il bussollotti u tixtik taf jecc nistax inghidlec chif taghmel xi tnejn hfief biex tghaddi iz-zmien ma xi hbieb.

Ara daun tafhomx:—

1. Hu hadida, icu'ha sa tibjad; hu bicca cubrit, hoca ma' hadida ticu' u tara chif il hadida minnufih iddub ktar ktar. Jecc tuakka daun il ktar fi friscatur bl-ilma jaghmel effett ahjar.

2. Hu 15 il parti bismut, 9 parti comb u 6 parti stann, de'uibhom flimchien u ghamilhom cuccarini li jiggu donnhom ta' l-fidda. Meta jigi xi habib ghandec offrilu chiccra te' shuna u tieh uahda minn dauc il cuccarini f'idu, u tara chif jibka x'hin malli jdahhalha go't-te' shun iddub minnufih u ma tidhirx izjed.

3. Ixtri f'it trab ta' l-licopodju minn ghand l-ispizzjar u hocc idec tajjed bih. Itfa bicca flus go friscatur ilma, gibha b'idec u tara chif idec ma tixxarrabx.

F'numri ohra ingiblec xi f'it ohrajn.

Lil M. S. (Il Belt).

Ghedtli li ippruvajt hafna medicini patentati biex tnefhi il brija minn rasec, u li ghad li uzajt l-actar imfahhra bhal *Captol*, *Harleine*, *Koko*, *Migone* u xi ohrajn ura targa' tiffacca. Ipprova dana ir-rimedju hafif u li jkum f'it flus u nitma li tmau tajjed bhal ma mort jien stess.

Ixtri b'sold trab ta' l-cubrit u hollu fi flixcun li jasa xi nofs ilma; dac li ma jinhalx hallieh f'il kiegh u habbtu cull darba kabel tuzah. F'il ghodu hu f'it minnu f'kiegh idec, ogfhroc tajjed xaghrec bih, u jecc toghroc bi xcupilja jkun ahjar. Uzah ghal xi zmien u tara chif il brija ma tiffacca izjed. Jecc tcompli tiffacca hu f'it Fowler fl-ilma ghal xi zmien ghaliex it-truf ta'n-nervi jkun morca. Biss okghod attent ghaliex il Fowler fih l-arsenicu li hu veleno u ghalecc ma tistax tiehu hlief f'it ktar chif jordnalec it-tabib.

Lil P. G. (Sliema).

Fuk l-imghax actar m'is-sitta f'il mija li hadulec xejn thabbel rasec ghaliex scond il-ligi ghandec id-dritt collu li tiehu l-ura dac li tajt zejzed. L-ahjar li taghmel kabel thallas is-somma zommlu id-differenza li hadlec izjed u hallieh ificec.... ghaliex jaf li ghandu tort u ma jaghmlux.

Lil M. N. (Bormla).

Ma krajt katt li bl-iprotesimu je' bl-ispiritismu tista tcun taf il huejjeq li ghandhom jigru, u krajt hafna. Ghalecc jecc bi hsiebec issir ipnotista je' spiritista biex tista tcun taf il mistoksijiet li jaghmlulec fl-ezami, akta jesecc, u studja m'hux biex tghaddi l-ezami biss izda biex tcun taf il haga seuna u issir ragel.

Lil A. Abela (Hamrun).

Meta l-ircevuta tcun ta' lira seuna ma taghmilx bolla ta' l-ircevuta f'ha; jecc tcun imkar sold izjed, iva; u tibka taghmel bolla ta' sold tcun chemm tcun is-somma.

Lil Gorg Darmanin (L-Isla).

Il-lista li bghatt titlobni ta' l-Iskifjiet ta' Malta ma jistax icun li ingibielec ghaliex tula uisk u tista issibha malajr. Fit-tixha fl-Istorja ta' Malta ta' Castagna, fl-ahhar, u takta xektec; ghaliex f'it-tuegib jiena irrid inghin lil l-imsiehbini f'dac li ma tantx jistghu jafuh je' isicuh malajr; l-istess inghid lil Ellul ta' Hal Chircop ghal lista ta' l-Cappillani ta' dac ir-rahal. Id- "Descrizione delle chiese di Malta e Gozo" ta' Ferris issibha malajr il Biblioteca Pubblica ta' l-Belt.

Lil Lorenzo Farrugia (Il Birgu).

Jiena ma nistax inuiegeb lil cullhadd f'dakka, uahda ghaliex ma ghandix uisa f'cakka ghal xi tliet mitt mistoksija li ghogobhom jaghmluli l-imsiehbini u l-ohra ghaliex biex tuegeb ghal certi mistoksijiet trid zmien u studju u jiena enciclopedia ma inhix. Mela f'loc li tghemghem hu pacenzja sa jasal iaktec u jecc xi darba ma inuiegbecc ghid li dic il mistoksija ma hemmx ghal fejn uehed iuegibha f'il gazetta. Jecc tiltaka miegli je' tcun tista tigi sa' l-ufficju staksiheli b'il fomm u forsi incun nista nakdic actar malajr u inuiegbec ahjar. U itacar li f'it hleuna u manjera f'il chitba ma jaghmlu xejn hazin.

Lil C. S. (Hal Gharghur).

Ahslilha rasha tajjed b'il mishun fietel li fih tcun hal- lejta l-acidu boricu (5 f'il mija); jecc m'hux b'iz-zejzed itlob lil l-ispizzjar f'it unguent bl-ictiol u ir-resorcina; u jecc jati-hulec idlec bih tajjed u tara chif tohrog cuntent.

Lil C. Barbara (Il Birgu).

F. O. B. f'isser *franco bordo* igifieri li l-ispejjes ta' trasport thallashom id-Dar sa' l-port fejn tcun tokghod int.

C. I. F. ifissru li l-ispejjes collha, ta' l-assicurazjoni ucoll, huma fuk spallejn id-Dar.

Limited igifieri li id-Dar icollha frieghi ohra imxerrdin fl-istess pajjis je' f'pajjisi ohra.

COLONNA SAGRA.

Kabel xejn, billi l'Evangelju hūa haġa ta' l icbar rekka, insew sball li hareġ il gimġha l-oħra. Mela, il chelmiet *Izda huma fehmux dac li chien kalilhom*, għandhom jinkraū *Izda huma ma fehmux dac li chien kalilhom.* (1)

Nghaddu issa għat-tifsir tal Evangelju tal Hadd li għadda, bħal ma tteġhidna.

L-euēel nett, il Lhud irgiel chellhom l-obbligu li jidhru kuddiem Alla, fit-Tempju, tliet darbiet fl-sena: fil festi tal Għid, tal Penticosti u tat-Tabernacoli; u in-nisa li ma chienux obligati, chienu imorru darba biss, fil Għid, b'devozjoni San Luka ma isemmix hlief l-obbligu tal festa tal Għid, għax fiha chienet tmur il Madonna, fiha grat it-telta ta Gesù. Imbagħd, jahtieg ucoll incunu nafu li il Lhud chienu idarru l'uliedhom jibdeū isumu u jatu ruhhom għax-xogħol ma għeluk it-12 il sena, chif Gesù beda juri-ruhu f'dac iz-żmien, bil għageb ta għerfu kalb id-Durturi. — F'p'ahhar nett, il Ligi ta Mosè ma tgħidx minn mita chellu jibda l-obbligu (għar-rgiel) tat-tliet matriet fit-Tempju, għat-tliet festi li semmejjuna; u l-aħjar Chittieba ighidu li il Għerrief tal Lhud chienu għamluh mit-12 jeū mit-13 il sena il-fuk imma bosta jahsbu li Marija u Giuseppi chienu jieħdu il Gesù cull sena, għall festa tal Għid.

Is-saūm, li fih ma chienx jitt-echel hlief hobz azzmu, chien idum il gimġha collha ta kabel il Għid: imma il Lhud, biex iżuru it-tempju, ma chellhomx l-obbligu li jokogħdu Gerusalem dac iz-żmien collu. Giuseppi u Marija chienu jokogħduh b'devozjoni.

Il għodūa tat-tluk minn Gerusalem, chienu jagħmlu l-aħhar żjara lit-Tempju: u, billi ir-rgiel chienu johorgu għalihom u in-nisa għalihom, mentri it-tfal chienu jistgħu jokogħdu seūna ma' omm u seūna ma' missier, hecc ġara li Giuseppi u Marija ma'ndunaūx li Gesù baka fit-Tempju, għax Hi hasbitu mighu u Hu hasbu mahha.

Chienu jistrieħu fil għaxja: u għal hecc ġara li, ūara ġurnata mixi, mita Marija u Giuseppi ūakfu fimmchien, indunaū li Gesù ma chienx mahhom: u bdeū ifittxuh kalb iē-corom tal hbieb u tal kraba li chienu jivviaggaū bħalhom.

Sabuħ ūara tliet ti jem jigifieri it-tielet ġurnata, nghidu ahna il pitghada li bdeū ifittxuh.

Għandna nifhmu ucoll li Marija għamlet dic il leūma helūa, lil Gesù, talli chien baka hemm mingħajr ma kalilhom ūara li ūarrbu minn hdejn id-Durturi, mhux fit-Tempju, kuddiem cull-hadd; u, fuk collox, huma hūejjeg għeziez is-schiet ta' Giuseppi u l'umiltà ta Marija, li kalet lil Gesù: *Missierec u jena*, mentri Hu ma chienx hlief Binha, għad li semmiet il Giuseppi kabilha.

Marija u Giuseppi chienu jaū li Gesù chien l-*Iben t'Alla* u; b'dic ir-risposta 'mkaddsa tighu, ried ighidilhom li chien giē fid-dinja biex iūettak ir-rieda ta Missieru, chif chien bida hemm fit-Tempju; imma, imbagħd, baka mahhom, jobdihom f'collox, sachemm ūaslet is-siġha tighu, biex jurihom, fid-dnejra ta Nażar, l-imhabba li chellu għalihom.

(1) *Et ipsi non intellexerunt verbum quod locutus est ad eos.*

SAN LUKA—2.50.

Ed eglino non compresero quel che egli aveva lor detto.

MARTINI.

L'Evangelju ta għada

It-tieni Hadd fuk l'Epifanija.

L'Isem Imkaddes ta Gesu.

SAN LUKA. Cap 2:—

“Dac iz-żmien, mita għalku it-tmien ti jem (a) biex it-tifel jigi circumcis (b), taūh l-isem ta GESU', bħalma chien im-sejjah mill'Anglu kabel ma chien tnissel fil gūf.” (c)

(a) Jigifieri mita ūaslet it-tmien ġurnata, m'hux mita it-tmien ti-jem chienu digià għadden.

(b) *Ie-Circumcisioni*, jigifieri il *htin* jeū *it-kartif* (ma għandniex chelma aħjar b'il Malti) chien isir lis-subien fit-tmien ġurnata minn tuēlidhom, mil Kassis: u il Lhud hecc għadhom jagħmlu sa'lllum.

(c) Barra minn dan l'Evangelju, li jingħad ucoll fl'euēel tas-sena, ottava tal Milied, jigifieri seūna-seu it-tmien ġurnata mit-Tuēlid ta Gesù; għada, fl'ahhar tal Kuddiesa, f'loc issoltu Evangelju ta San Guan ta cull-ġum, jingħad l'Evangelju tat-Tieni Hadd fuk l-**Epifanija**: il miracu tal ilma imbiddel f'imbid, uakt it-tieg ta **Kana**, fil Galilija, fejn chienu mistiednin Gesù, Marija u x'uhud mill'Appostli.

Il Kaddisin tal Gimġha.

Nhar it-Tnejn—18 ta jannar—bl'abjad—il Catedra tal Appostlu San Pietru f'Ruma.

Nhar it-Tlieta—bl'ahmar—San Canut-Sultan u Martri—jistta isir ucoll il kuddies għall'Eruēh, bl'isued.

Nhar l-Erbgħa—bl'ahmar—San Fabian u San Bastian, Martri (Toħroġ Processioni mil Catidral u issir Kuddiesa m'il Capitlu fil Cnisja ta San Bastian tar-Rabat, b'ringrazzjament tal hēlsien m'il pesta ta's-sena 1501).

Nhar il Hamis—bl'ahmar—Sant'Anjese, Virġni u Martri.

Nhar il Gimġha—bl'ahmar—San Vincenz u San Anastasiu Martri—jistta jsir il kuddies għall'Eruēh, bl'isued.

Nhar is-Sibt—bl'abjad—L'Gherusija tal Madonna.

Nhar il Hadd—24 ta jannar—bl'abjad—is-Sagra Fami-lja ta Nażar: GESU', MARIJA u GIUSEPPI.

G. MUSCAT-AZZOPARDI.

IS-SAHĦAR FALZUN

RUMANZ MALTI ORIGINALI

TA'

AGOSTINO LEVANZIN

Hamid ūasal kabel collu ferhan tala jigri fejn il Cava-her biex jatih il bxara tajba li gieblu lil Carmena; De Sa-Saqueville kabez m'is-sodda b'il ferha u il hasda għaliex katt ma fehem li Carmena chienet thobbu daks hecc u li hecc malajr chien sejjer ipatti lil Ambroġ dac collu li għamillu f'dic il-lejla mishuta, fetah caxxun li chellu hdejn rasu, kabat ponn euēk u tahom f'id Hamid li collu imfixchel tefagħhom ġo butu u ūieghed li għandu jagħmel dac li kallu, igifieri li malli Carmena tidhol f'il camra għandu johroġ, isaccar minn barra, ixahham tajeb lil ta' Caless biex ma jghid xejn u hu jmur m'il l-actar fis l-Imdina biex igharrex u jitchixxef halli jecce xi hadd jintebaħ Carmena fejn chienet u jkun hemm xi aħbar hażina jigi malajr igharrfu.

“Għamel li għedtlec, Hamid, ftacar li l-Inghizitur ta' Malta hu jien, ftacar li rasec hi f'idejja, u li jecce takdini seūna nisūielec... mur u għid lil Carmena titla għaliex ma narax il ūakt hien li inserrah fih l-imhabba u il vendetta tiegħi....

Hamid baxxa rasu u hareġ, sab lil Carmena ġa tielgħa it-taraġ billi chien kal lil Uenza li thalliha tgħaddi; kallha li il Cavalier chien kiegħed jistenniha, uriha il bieb miftuh ta' l camra, halliha tidhol, u malli raha mitlufa, mgħannka ma' De Saqueville, tebak il bieb, ta' da'ura lil muftieh u b'dahka hajna bejn snien, zamm b'idu il gozz ta' l flus biex ma jcech-coux u insilet sabih, sabih il barra.

Richeb go' l caless, kal lil Gorġ biex isuk se'uta tghezzez f'ir-rocna uara il purtiera u f'chemm ili ingħidlec uasal taht l-Imdina.

Hamid gieghlu jukkaf, uddbu li milli ghadda ma chellux ihalli chelma biss tohrog minn fommu ghaliex cusu chien imdendel ma' l bieb ta' l Cavalier, dakkl u f'idejh shan, shan, ukitejn milli chien dabbar, u baxx, baxx, minn taht il hitan uasal id-dar ta' l Hachem.

Chif chien ghaddej minn uara il bieb ta' l Barunissa Ingūanez sama ix-xhir ta' Marija, intebah li chienet mietet ommha, u kal, go kalbu, "mur hu ifhem id-dinja, Marija tixher u to'fok, Carmena izzieghel b'il Cavalier ta' kalbha, Hamid butu b'il flus u Ambrog immicchet hdejn Marija bla ma jaf liema dakka ta' stallett harxa chienet merfuha għal kalbu malli jisbah se'uta.

Hamid dahal chiscnijiet f'camartu, heba f'rocna il flus uara li ghaddhom, biddel hūejjgu ta' b'il-lejl u libes ta' kaddej bha's-soltu u tala jghid lil Hachem li halla lil Carmena titkarben il Grotta u li bagħtutu kuddiem biex jara jecce għandux bzonn ta xi haġa.

Il Hachem kallu li chellu bzonn ichellem lil habib tiegħu Kalamias, grieg nobbli u ghani li chien gie f'Malta minn Rodi ma' l Cavalieri billi ma riedx jibka taht il hacma ta' l-Toroc u li chien thabbebb għal darba ma' l Hachem u li miegħu biss chien jiftah kalbu meta chien isib ruħu f'xi ġaziba hoxna; u billi dana chien imdahhal se'uta f'is-snin u chien bahhar hafna u għamilha ma' hafna nies chien jaf x'tati id-dinja b'iz-zejjed u ghalecc il Hachem chien igħożz il fehma tiegħu uisk.

"Mur" kal il Hachem lil Hamid, "u ghidlu li uara il kuddies nixtieq inchellmu premura." Hamid sellem b'rasu, u hareġ biex jakdi lil sidu.

* * *

Ma lahketx ghaddiet siegħa li ix-xūejjaħ Kalamias ma chienx f'il camra ta' l Hachem, li chien ilu xi f'it ta' l granet migħbur f'camartu billi f'ix-xitua chienet taħmu hafna il pulagra.

Is-Sur Kalamias habbarlu il meut ta' l Barunissa Ingūanez u dana deher li ghela se'uta; uahda ghaliex chienet habiba hafna tagħhom u l-oħra billi ibnu Ambrog chien sejjer jithallat magħhom.

"Il Barunissa chienet misjura se'uta" kallu "ghaliex chienet chisribom it-tmienin, u minn bajtar misjur bħalna x'tistenna hliet li uahda uara l-oħra nakgħu m'is-sigra?... Chienet mara tajba uisk u f'il ghoxrin sena li ilha armla katt hadd ma sama akkal minn isimha, u rabbiet lil binthā Marija f'il biza t'Alla u f'il gabra; u uahda m'il hūejjeg li itaffuli f'it il pūieni ta' kalbi hi die li Ambrog għaraf tafa ghajnejh fuk tifa se'uta u li tixraklu. Għall-ankas jecce sejjer immut b'il hsiieb ta' Carmena, li ma taħsibha xejn bħal hutha, ma immutx b'il hsiieb ta' l oħrajn ucoll...."

"Bluha ta' x-xbejbiet" kabes kal Kalamias, "mela inti insejt zmieneq? Tghid meta connā daksha ma tbellaħniex xi f'it ucoll?... Ma's-snin jicber il ghakal u tara chif da'una il hafna flieles li dahhalt f'rasc fukha ma chienux hliet l-imhabba. u il fitaġni chira li għandec f'ūliedec...."

—“Le, inti taf daksi chemm hu karrieki dac il mishut Cavalier; taf bhali liema għerra kalila kankal contra il Gran Mastru biss ghax dan ried irazznu minn da'ic il hafna għarucazi-jiet li kieghed jagħmel u li bihom tilef il gieħ ta' l libsa li għandu fuku. Inti smajt bhali lil chemm il xebba chisrilha għonkha għa'x-xeukat hziara tiegħu.... u issa li, chif kalli Ambrog, tafa ghajnejh fuk Carmena uisk nibza li b'il kerk tiegħu jasal biex igarrafha.... u uara tant ghali.... uara li tift lil marti u għadni sa' l-lum ma nafx x'sar minnha, uara it-telfa harxa ta' Dun Matt, li chien il mimmi ta' ghajnejja, uara il għa'g collu li garrabna m'it-Toroc.... ma's-snin u il hemm li bih ninsab ingħa'ūex, jecce tatini xi ghajja Carmena sgur titfagħni biha f'il kabar...."

—“Hallie minn dan, Sur Hachem" kallu Kalamias, "dana ma għandecx ghala taħsbu.... Carmena hi anġlu minn uiccha u minn kalbha, u ma jista jkun katt li mrobbija b'tant ghozza u b'tant tjubija u dejjem taht ghajnejcom, li sejjer biss katt igħaddilha il hsiieb minn rasha li tati uiden għal kerk ta' dac il mishut Cavalier. Checci da' l hsiieb icreħ minn rasec, għa'x ma hemmx locu u niħadtu f'it fuk il ma'ura ta' l Gran Mastru f'Ruma."

—“Jien bghatt ghaliex ghaliex gharrfuni li instemghet xi aħbar tajba fuk Dun Matt, li m'hux tasseu li tefghuh f'il bir ta's-schiechen bhala u'ehed li ma jemminx izda li jinsab makful f'il habs ta' l Inghizitur biex jara chif jagħmlu u jbeu'għuh baxx, baxx lejn Skallija uara li jieclulu cull ma għandu...."

—“Jiena nahseb li dina hi collha bixcla ta' De Saqueville billi l-Inghizitur, li hu ragel tajjed uisk, jafda hafna fih u bosta drabi, bla ma jifhem li kerk tiegħu, jati uiden lil cliemu. Halli fi hsiebi dina il bicca...- sa f'it granet oħra incun nista natic xi aħbar tajba.... jiera naf min hu ta' ge'uta ma' De Saqueville u li jista jkun jaf xi haġa minnu chif tixtieq int. Il hafna snin li ili f'ostcom steuli għal xi haġa, għall-ankas biex nagħmel xi f'it hsiieb għezieħ bhala ma hu int...."

(jissocla.)



LOGHOB.

TIFSIR TA' L LOGHOB TA' KABEL.

IX-Xarada ta'n-Nu 18:—CORDI - CELLA.

Fissruha tajjed: C. Cassar (Bormla); Ivo Muscat-Azzopardi (Il Belt); E. Lupi (L. Belt); Ugo Grech (Haż-Zebbug); E. u O. Valenzia (Bormla); Gorġ Darmanin (L-Isla); L. Ellul (Hal Chircop); Fco Said (Tarxien); P. Abela (Bormla); Gaetano Grixti (Gudja); Salvatore Duca (H. Axak); Sp: Navarro (Il Belt); G. Busuttill (Floriana); Alb: Cefai Aquilina (Sliema); Sac: G. M. Dimech (Mosta); Gna. Pandolfino (Sliema); C. Abela Hyzler (Sliema); Mary Croce Schembri (Sliema); G. Scerri (Floriana); Ant. Mercieca (Mosta) u Marija Dolores Cardona (Sliema).

ID-DIZZJUNARJU

rebhu is-Sur ERCOLE VALENZIA ta' Bormla u jista jigi ghaliex u jiena sgur li johrog cuntent hafna ghaliex dak tasseu il għasel ta'n-"Nahla." L-oħrajn jstgħu jigu għal premji tagħhom ucoll. B'collox il logħob ta' dina id-darba sūieħ m'at-tliet liri, u ghalecc jixrak li ca'ic li għadhom ma hallsux jagħmlu il kalb halli incompl: nagħmel jien ucoll.

LIL IMMSIEHBIN

BEJN DAÜC COLLHA LI ĠA HALLSU JEÛ LI JCU-NU HALLSU, LEÜEL SITT XHUR SA' L-AHĦAR TA' JANNAR, *BASTA JIGU MINN JEDDHOM*, TINTRA-FA COPJA OHRA TA'D-DIZZJUNARJU INGLIŻ U TAL-JAN, ILLEGAT SABIH, BHAL DAC LI TAJT GHAL LO-GHOB.

LIL MIN MA JCUNX HALLAS NIBGHATLU SANTA MINN DAÜC TA'L KORTI GHALIEX IL ĠURNAL MA JZOMMX B'IR-RIEH.

FTACRU LI IL HLAS HU B'IL KUDDIEM U MA GHANDIX NIGRI ÜARAJCOM JIEN U NAGHMEL HAFNA SPEJJES GHALIEX SPEJJES IL ĠURNAL FIH B'IŻ-ŻEJJED.

MIN IRID JIBGHAT BOLLI TA'T-TLIETAF'LOCFLUS JISTA.

MIN JISSIEHEB ĠDID U ĠCUN IRID IN-NUMRI TA KABEL GHANDI MNEJN NATIHOMLU (B'IL HLAS).



HAREĠ IL CTIEB SABIH

"IL MAHUB TA' GESÙ."

TA' S-SUR ĠUŻE MUSCAT AZZOPARDI, B'IL HAJJA U B'IR-RITRATT TA' L'AUTUR, F'IN-NOTI U BI STAMPA SABIHA "SAN ĠUANN EVANGELISTA F'PATMOS."

DANA IL CTIEB HU STAMPAT FUK CARTA M'IL L-FIEN U GHALCHEMM FIH FUK IL GHOR-RIN FAXXICLU SEJER JIMBIEH **XELIN U NOFS BISS** IL COPJA. MIN HA LEÜEL TNAX IL FAXXICLU U MA KAGHBARHOMX IGIBHOMLI U JIENA NATIEH UIEHED MEHJUT U LEST. IXTRUH HAL-LI TAKRAU CTIEB TASSEU SABIH.

A. LEVANZIN.

Min irid ipejjep sigarri "Virginja" ta' ahjar qualità jixtri dauc li jinhadmu f'il Fabbrica ta' Felic Ebejjer, 22 Strada Concezione, Bormla.

Ghand Carminu Delia ta' Strada Marina, Bormla, jinsabu ghal bejh mobbli ta' l-geus u ta' cauba m'il l-isbah u bi prez-zijiet irhas. Min jipprova johrog ghal kalbu sgur.

Min irid ikatta nofs siegha biex jiehu pjacir tasseu imur f'ic-Cinematografu il gdid ta' Ta's-Sliema ta' x-Xatt imsejjah SANSPAREIL. M'hux biss jara loc m'il l-isbah izda jara ucoll hafna pellicoli novita. Thajjru u ma jibdielcomx.

F1-Economical Central Dispensary ta' kuddiem il Ghajn ta' l-Furjana jcuun hemm il vista ta't-Tabib m'it-8 sa'd-9 u nofs ta' f'il ghodu u m'it-3 u nofs sa' 4 u nofs ta' f'il ghaxija, cull jum.

Duardu Carabott ta' Via Boschetto, ir-Rabat, ibieh sigarri Virginja, bl-ingrossa u bl-immut u jilka ghal l-ichel lill cull min irid jiccol buccun tajjed u b'irhis.

Jecc tmorru xi gurnata lejn Hal Lija u tcunu tridu tal-luggau jeü tieclu tajjed morru f'il Hotel Zammit ta' fejn Sant Anton.

It-tabib Enrico Cauchi ta' Bormla ghamel cors barra minn Malta biex jezamina l-urina seüta. Ghalecc min irid jezamina l-urina tieghu chif titlob ix-xjenza jmur ghandu, fuk Santa Margherita, u jonfok flusu f'is-sod.

Min irid jixtri xoghlijiet tasseu sbieh ta' l-archett imur f'il Crystal Palace Hotel, Piazza Chiesa, Hal-Luka, ghand Ghejtu Camilleri.

Min irid jixtri gazuzi u birra ibbottljata m'il l-ahjar imur ghand Fonsu Borin, Str. St. Antonio, il Birgu.

Min irid jixtri bi rhis machinetta li taghmel timbri ta' l-cauxu imur ghand Filippu Verzin, 31 Str. Reale, il Hamrun.

Dar ghal chiri fi Str. Sta. Margherita, No 21A, Bormla. Morru ghand G. Azzopardi, ta'd deheb, Piazza Gavino Gulia.

Jecc xi hadd irid jinkeda b'cummaru tajba jsejjah l'is-Sinjura F. Theuma Grima ta' l-Hamrun (27 Str. Reale) u johrog cuntent.

Jecc xi hadd irid jitghallem jaghmel xorbijiet bi rhis u m'il l-ahjar imur ghand Adrian Sammut ta' Piazza St. Agostino ta' l-Hamrun.

Min irid ikatta tasseu nofs siegha moghdija ta' z-żmien u jiehu pjacir imur jeü ic-Cinematografu-Cummeré jeü f'ic-Cinema Iperia ta' Strada Rjali ghaliex it-tnejn icollhom dejjem pellicoli m'il l-isbah.

Min irid jixtri sapun tajjed u zejt gdid m'il l-ahjar imur ghand Agius u Galea, 1B Strada Levante, il Belt u jtemni.

Tridu tinkdeu b'Dentista tajjed ghal klijgh u gha'x-xoghol? Morru ghand is-Sur Alfons Urso, kuddiem il Ghajn ta' l-Pjazza ta' Raħal Gdid u ma jibdielcomx.

Min icollu bzonn li jircanta jeü jistma xi hağa, jeü min irid jixtri fajjenzi, affarżjiet ta' l-mejda, jeü mobbli seconda man ucoll imur ghand is-Sur Diomede Azzopardi, No. 10A, Strada Reale, il Belt, jeü fuk S. Paul, Bormla.

Is-Sur Salv: Zammit hu l-Agent ghal Malta ta' l-imfahra Dar ta' l-fjuri u sigar, Nastasi e Figlio. Dal uakt jasal f'Malta Salv: Nastasi biex jiehu l-ordnijiet ta' Camelji, Gardenji, sigar ta' l-frott u hamrija ta' l-felci. Min irid jordna xi hağa jmur fi Strada Stretta No. 146. il Belt, cantuniera ma Str: Santa Lucija.

Gha't-fal ta' l-Iscola Billion li jokogħdu il Belt, il Furjana jeü l-Imnsida hemm omnibus apposta biex jieħodhom u jgibhom ta' cull jum u jcuunu inducrati minn surmast li jiehu hsiebhom.

Mia irid jixtri ctieb b'il malti, ta' 300 faccata, sabih uisk li jfisser cull ma taghmel il Cnisja ma tul is-sena jibghat Ghaüdex, il Kala, ghand Dun Manüel Galea, 53 Strada Migiarro. Ikum xelin il tiebed, bi't-tuzzana 10 soldi.

Min irid icollu fuku libsa mehjuta suret in-nies u bi drappijiet fini jmur ghand Ganni Valenzia, f'it-Triek ta' l-Cnisja, Bormla, u ma jibdielux.

Min irid jitghallem ifassal seüta ilbiesi ta' l-irgiel u ta' n-nisa imur ghand il Professur Vincenzo Grech, Strada Alessandro, No 5 (fuk Putirjal) il Belt, li tghallem fl-Accademji ta' Londra, ta' Parigi, u ta' Torino.

Tridu tpejjpu sigarretti m'il l-ahjar u m'il l-orhos?

Ixtru is-sigarretti "Imperial" ta' Alfredo Caruana ta' Ta's-Sliema li jimbihu f'il hüenet principali.

Stamperija «Excelsior» 37, Strada San Giovanni, il Belt.